



QORTI TA' L-APPELL KRIMINALI

**ONOR. IMHALLEF
JOSEPH GALEA DEBONO**

Seduta tal-25 ta' Marzu, 2004

Appell Kriminali Numru. 45/2004

Il-Pulizija
(Spettur Marco Mallia)
Vs
Luke V. Gauci

Il-Qorti:

Rat l-akkuza dedotta kontra l-appellant quddiem il-Qorti tal-Magistrati (Malta) bhala Qorti ta' Gudikatura Kriminali talli fil-kwalita' tieghu ta' Chairman u Managing Director ta' Wembley Ice Cream Factory Ltd ta' 175/181 Rue d'Argens Msida, talli fis-7 ta' Dicembru, 1998 u qabel din id-data naqas li jiehu dawk il-mizuri u l-prekawzjonijiet ragonevoli kollha biex il-post tax-xoghol taht il-kontroll tieghu ikun sa fejn huwa ragonevolment prattiku, hieles minn kull periklu ghas-sahha u ghas-sigurta', liema nuqqas wassal ghall-korriment fuq ix-xoghol tal-impjegat Crescienzo Fresta, u naqas li javza lid-Direttur tax-Xoghol b'dan il-korriment, naqas ukoll li minnufih jobdi ordni

Kopja Informali ta' Sentenza

moghtija lilu bil-fomm u wara konferma bil-miktub minn Spettur mahtur apposta taht il-ligi.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-24 ta' Frar, 2004, li biha wara li rat l-artikolu 8 ta' l-Att VII ta' l-1994, l-artikolu 17 u l-artikolu 28A sabet lill-imputat hati ta' l-istess u kkundannatu ghal tlett xhur prigunerija sospizi ghal sitt xhur.

Rat ir-rikors tal-appellant minnu pprezentat fit-3 ta' Marzu, 2004, li bih talab lil din il-Qorti joghgobha tirrevoka w tannulla s-sentenza fejn instab hati tal-akkuzi kollha migjuba kontrih, u minflok tilliberah mill-istess akkuzi u, konsegwentement, tnehhi kull piena mposta fuqu permezz tas-sentenza appellata.

Fliet l-atti kollha processwali,

Rat il-verbal tal-prosekuzzjoni li bih eccepjet in-nullita' tar-rikors tal-appell stante li dan ma jirrispettax il-vot tal-ligi kontenut fl-artikolu 419 (1) (a) ghax ma fihx il-fatti fil-qosor , kif rikjest mill-ligi taht piena ta' nullita' .

Rat illi Dr. Fenech ghad-difiza rrimetta ruhu ;

Ikkonsidrat ;

Illi bhala fatt hu minnu li r-rikors tal-appell ma jikkontjeni ebda taqsima li tittratta il-fatti fil-qosor u jghaddi minnufieh biex jittratta l-aggravji . Xi riferenza ghall-fatti tal-kaz li hemm fl-aggravji ma jidhirx car jekk tifformax parti mill-argumentazzjoni tal-aggravji nnifishom jew relazzjoni tal-fatti.

Illi kif gie ritenut minn din il-Qorti diversament preseduta mill-Onor. Dr. V. De Gaetano (illum Prim. Imhallel) fis-sentenza fil-kawza fl-ismijiet **"Il-Pulizija vs. Joseph Said"** [25.7.1994] :-

"Il-gurisprudenza, ormai kopjuza dwar in-nullita' tar-rikors tal-appell minhabba karenza tar-rekwizit tal-fatti fil-qosor ,

*ma hix giurisprudenza bbazata fuq formalizmu jew inflessibilita' procedurali izda giurisprudenza bbazata fuq interpretazzjoni ragjonevoli tal-imsemmi dispost tal-ligi (Art. 419 (1)..."Il-principji stabiliti ... jinsabu rispekkjati f'sentenzi aktar recenti bhal , per ezempju , "**Il-Pulizija vs. Lawrence Zammit u Paul Spiteri**" [25.7.1986] ; "**Il-Pulizija vs. Alfred Debono**" [23.4.1992] u l-"**Il-Pulizija vs. Julian Bonello**" [14.5.1992], lkoll appelli kriminali, jistghu jigu riassunti fis-segwenti tlitt propozizzjonijiet : (1) ir-rikors ghandu jkun fih espozizzjoni tal-fatti saljenti u essenzjali tal-kawza, esposti b' mod car u komplet , b' mod li l-kontroparti tkun tista' tifhem fuqhiex ghandha tiddefendi ruha jew tittratta , u b'mod li din il-Qorti tkun tista' ssegwi sewwa l-izvolgiment tal-kaz u tillimita d-dibattitu ghal dak li hu bzonnjuz u tirrikjedi l-iskjaramenti mehtiega; (2) il-ghalhekk ma jkunx sodisfatt il-vot tal-ligi jekk il-fatti jkunu sparpaljati b'mod li wiehed irid joqghod jistad ghalihom biex forsi jindividwhom ; u (3) li certament mhux il-kompitu tal-Qorti li toqghod tipprova tispigola l-fatti mill-aggravji jew vice versa. ...f' dan il-kaz l-espozizzjoni tal-fatti hija karenti ghal kollox."*

Illi l-Qorti taghmel riferenza ukoll ghall-gurisprudenza kostanti ta' din il-Qorti li kollha tindika li fejn ikun hemm il-karenza tal-fatti fil-qosor , dan ghandu jwassal ghan-nullita' tar-rikors tal-appell sija jekk dan ikun tal-akkuzat u sija jekk ikun tal-Avukat Generali.

Ghal dawn il-motivi tilqa' l-eccezzjoni preliminari tan-nullita' tar-rikors tal-appell sollevata mill-Avukat Generali w tiddikjara r-rikors tal-appell irritu w null ghax ma jissodisfax ir-rekwizit mehtieg taht piena ta' nullita' mill-artikolu 419 (1)(a) tal-Kap.9.

< Sentenza Finali >

-----TMIEM-----